

DEĊIŻJONIJIET

DEĊIŻJONI TAL-KUMMISSJONI

tat-12 ta' Awwissu 2013

dwar ir-rekwiżiti essenzjali fir-rigward tat-tagħmir ta' komunikazzjoni bir-radju fuq il-baħar maħsub biex jintuża fuq vapuri non-SOLAS u biex ikun parti mis-Sistema Marittima Globali għall-Periklu u s-Sigurtà (GMDSS)

(notifikata bid-dokument C(2013) 5185)

(2013/638/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 1999/5/KE tal-Parlament Ewropew u tal-Kunsill tad-9 ta' Marzu 1999 dwar it-tagħmir tar-radju u tagħmir terminali ta' telekomunikazzjonijiet u r-riko-noxximent reċiproku tal-konformità tagħhom ⁽¹⁾, u b'mod partikolari l-Artikolu 3(3)(e) tagħha,

Billi:

- (1) Ghadd ta' Stati Membri implimentaw jew beħsiebhom jimplimentaw prinċipji komuni tas-sigurtà u regoli għat-tagħmir tar-radju fuq il-vapuri li għalihom il-Konvenzjoni Internazzjonali għas-Salvagwardja tal-Hajja Umana fuq il-Baħar tal-1974 (SOLAS) ma tapplikax (minn hawn 'il quddiem "vapuri non-SOLAS").
- (2) L-armonizzazzjoni tas-servizzi tar-radju għandha tikkontribwixxi għal tbahhir aktar sigur tal-vapuri non-SOLAS, b'mod partikolari f'każ ta' periklu u ta' kondizzjonijiet ħżiena tat-temp.
- (3) Iċ-Ċirkolari 803 tal-Kumitat għas-Sigurtà Marittima (MSC) dwar il-partecipazzjoni tal-vapuri non-SOLAS fis-Sistema Marittima Globali għall-Periklu u s-Sigurtà (GMDSS) u r-Riżoluzzjoni MSC.131 (75) tal-Organizzazzjoni Marittima Internazzjonali (OMI) jistiednu lill-Istati japplikaw il-Linji gwida għall-partecipazzjoni tal-vapuri non-SOLAS fil-GMDSS u jheggu lill-Istati jitolbu li ċerti aspetti jkunu implementati b'konnessjoni mal-GMDSS fit-tagħmir tar-radju li għandu jintuża fuq il-vapuri kollha.
- (4) Ir-Regolamenti tar-Radju tal-Unjoni Internazzjonali tat-Telekomunikazzjoni jispeċifikaw ċerti frekwenzi maħsuba biex jintużaw mill-GMDSS. It-tagħmir kollu tar-radju li jaħdem fuq daww il-frekwenzi u li huwa maħsub biex jintuża waqt xi periklu għandu jkun kompatibbli

mal-użu maħsub ta' daww il-frekwenzi u għandu jagħti garanzija raġonevoli ta' assigurazzjoni li waqt il-periklu jaħdem tajjeb.

- (5) Jehtieg li jiġi ċċarat li d-Deciżjoni tal-Kummissjoni 2004/71/KE tal-4 ta' Settembru 2003 fuq il-htigiet essenzjali relattivi għall-apparat ta' komunikazzjoni bir-radju minn fuq il-baħar li hu maħsub biex jintuża fuq vapuri non-SOLAS u biex jippartecipa fis-Sistema Marittima Globali għall-Periklu u s-Sigurtà (GMDSS) ⁽²⁾ tapplika għat-tagħmir tal-GMDSS għall-użu fuq il-vapuri kollha non-SOLAS, li mhux kopert bid-Direttiva tal-Kunsill 96/98/KE tal-20 ta' Diċembru 1996 dwar it-tagħmir marittimu ⁽³⁾.
- (6) L-implimentazzjoni tar-rekwiżiti li jridu jitharsu mit-tagħmir tal-GMDSS maħsub għal vapuri non-SOLAS għandha tkun konsistenti fl-Istati Membri kollha u konformi mal-linji gwida rilevanti tal-IMO.
- (7) Minhabba l-għadd ta' bidliet li jridu jsiru fid-Deciżjoni 2004/71/KE, dik id-deciżjoni għandha tinbidel, fl-interess taċ-ċarezza.
- (8) Il-miżuri stabbiliti f'din id-Deciżjoni huma konformi mal-opinjoni tal-Kumitat għall-Assessjar tal-Konformità tat-Telekomunikazzjonijiet u għas-Sorveljanza tas-Suq,

ADOTTAT DIN ID-DEĊIŻJONI:

Artikolu 1

Din id-Deciżjoni għandha tapplika għal kull tagħmir tar-radju li mhux fl-ambitu tad-Direttiva 96/98/KE u li huwa maħsub għall-użu fuq il-vapuri kollha li għalihom ma tapplikax il-Konvenzjoni Internazzjonali għas-Salvagwardja tal-Hajja Umana fuq il-Baħar (SOLAS) tal-1974 (minn hawn 'il quddiem "vapuri non-SOLAS") u li huwa maħsub biex jippartecipa fis-Sistema Marittima Globali għall-Periklu u s-Sigurtà (GMDSS), kif stabbilit fil-Kapitolu IV tal-konvenzjoni tas-SOLAS li jopera f'wieħed mis-servizzi li ġejjin:

⁽¹⁾ ĠU L 91, 7.4.1999, p. 10.

⁽²⁾ ĠU L 16, 23.1.2004, p. 54.

⁽³⁾ ĠU L 46, 17.2.1997, p. 25.

(a) is-servizz mobbli marittimu kif definit fl-Artikolu 1.28 tar-Regolamenti tar-Radju tal-Unjoni Internazzjonali tat-Telekomunikazzjoni (ITU),

Artikolu 3

Id-Deciżjoni 2004/71/KE hija b'dan imhassra.

(b) is-servizz mobbli marittimu bis-satellita kif definit fl-Artikolu 1.29 tar-Regolamenti tar-Radju tal-Unjoni Internazzjonali tat-Telekomunikazzjoni (ITU).

Artikolu 4

Din id-Deciżjoni hija indirizzata lill-Istati Membri.

Artikolu 2

Minghajr preġudizzju għad-Direttiva 2009/45/KE tal-Parlament Ewropew u tal-Kunsill ⁽¹⁾ it-tagħmir tar-radju għandu jkun iddisinjat b'tali mod li jiżgura li jahdem tajjeb meta espost għall-ambjent tal-baħar, jissodisfa r-rekwiżiti operattivi kollha tal-GMDSS applikabbli għal vapuri non-SOLAS, b'konformità mad-dispożizzjonijiet rilevanti tal-Organizzazzjoni Marittima Internazzjonali, u jipprovdi komunikazzjonijiet ċari u b'saħħithom bi grad għoli ta' fedeltà tal-kollegament tal-komunikazzjoni analoga jew diġitali.

Magħmula fi Brussell, it-12 ta' Awwissu 2013.

Għall-Kummissjoni

Antonio TAJANI

Vici President

⁽¹⁾ ĠU L 163, 25.6.2009, p. 1.